
राज्याचो खरो अधिकारी 

जोत्यांचो मार 


एक आशिल्लो राजा . न्यायी आनी मायेस्त . प्रजेचेर भुरग्यांवरी 

मोग करतालो . गरिबांतल्या गरिबानलेगीत कसलीय भेट 
हाडली जाल्यार ताका तो बक्षीस दितालो . आनी खोशी करून 
परतो धाडटालो . 


अकदा अका खूब पयशिल्या देशांतलो ओक वेपारी 
खुबशो सुंदर सुंदर वस्ती राजाक भेट दिवपाखातीर घेवन 


आयलो . दरबारांत वचचेपासत राजवाड्याकडेन पाव जाल्यार 
ताका अका शिपायान आडायलो आनी विचाल्लें , 

कितें गा कितें हाडलां राजाक दिवपाक ? ' 

वेपाऱ्यान जाप दिली , ' कांय ना तशें . ल्हानशी अक 
भेट हाडल्या . 

शिपायक : ' अशें ? जाल्यार राजाकडल्यान मेळटलें त्या 
बाक्षिसाचो चवथो वांटो म्हाका मेळपाक जाय . दितां म्हणून 
मान्य कर . जाल्यारूच सोडटां भितर ! 

वेपारी : ' हे पळय , हांवें तशो काय खूब मोलाच्यो वस्ती 
हाडूंक नात , तुमच्या राजाची नामना आयकली देखून ताका 
मेळून वचचे ह्या हेतान हांव आयलो . ताचेकडल्यान मेळटल्या कस 
ल्याच अिनामाचे आशेन न्हय . तातूंत , तुमचो राजा खूब 
न्यायी ... ल्हानसान शिपायकांकलेगीत व्हड व्हड पगार दिता , 
अशें हांवें आयकलां . अशें आसतना तुमी हेर देसांतल्यान 
येवपी लोकांक अशें छळचे कित्याक तेंच म्हाका समजना . 

शिपायक : ' चल , चल . चड शापातां नाकात तुजी . 
अिनामाचो वांटो दितलो काय ना तें सांग , ना जाल्यार चलूंक 
लाग . भितर सोडिना ! 

वेपाऱ्यान मनांत थारायलें कि हाका बुद्ध शिकोवंक जाय . 
म्हणूक लागलो , ' बरें , दिवपाकूच जाय जाल्यार चुकता ? 
चवथो वांटो जाय मगा ? दिवंया , ' 


शिपायकान ताका भितर सोडलो . दरबार आजून फुडें 
आशिल्लो . तो फुडें वचूंक लागलो तसतशे ताका कितलेशेच 
ल्हान रखवालदार मेळ्ळे . दरओकल्यान ताका आडायलो आनी 
वेपाऱ्याकडल्यान अशाच कबलाती घेतल्यो . निमाणेकडेन वेपा 
ऱ्याक दरबाराच्या दारांतूच , दरबार दरवंट्याचो मुखेल राखण 
दार मेळ्ळो . ताणेंय ताका आडायलो आनी ताचेकडल्यान 
अिनामाचो अर्दो वांटो दितलों म्हणपाचें अतर घेवन ताका 
राजाम्हयांत व्हेलो . 

वेपाऱ्यान राजाक आपणें हाडिल्ल्यो सगळ्यो वस्ती दिल्यो 
आनी मुद्दम हाडिल्ली अक खुबूच सुंदर आनी अति मोलादीक 
अशी वज्राची एक मुदी दिली . ती मुदी पळयल्याबराबर राजा 
ताचेर खोशी जालो . तशेतरेचें वज्रूच राजान आजवर देखूक 
नाशिल् . 

राजान वेपाऱ्याक म्हळे , ' राणयेक ही मुदी खुबूच 
मानवतली . तुवें ती म्हजेखातीर मुद्दम हाडली हे गजालीन हांव 
अितलो खोशी जालां कि विचारूं नाका . तुका कितें जाय तें 
बक्षीस माग . हांव दिवपाक तयार आसां . मातपसून अनमन 
नासतना माग . जाय जाय तें ! 

वेपारी : ' म्हाराजा , तुमच्या राज्याकडेन मेकळेपणान वेपार 
करपाक तुमी आमकां आजवेर अितल्यो सवलती दिल्यात कि 
तुमचे आमचेर खूब उपकार जाल्यात . ही ल्हानशी भेट दिल्ल्या 


खातीर तिचेंय मोल घेव ? ना , ना . म्हाका कायक नाका 
तुमचेकडल्यान . तुमची भेट जाली हेच म्हजेर व्हड अपकार 


जाले .. 


राजा : ' अशें कितें ? म्हज्या दरबारांतल्यान आजवर 
केन्नाच कोण रित्या हातांनी परतो वचूंक ना . तुवे कितेंय पुण 
मागूंकूच जाय . तशी म्हज्या राज्यांतली रीत आसा . 

वेपाऱ्यान पळयलें कि अिनाम घेतल्याबगर राजा कशेच 
भशेन आपल्याक सोडपाचो ना . तेन्ना आडखळत आडखळत 
तो म्हणपाक लागलो , ' पुण म्हाराजा .... नाका .... नाकाच तें . ' 

राजा : पुणबीण काय ना . घेवपाकूच जाय . माग पळोवया 
सट्ट करून . 

वेपारी मातसो गंभीर जालो . आनी म्हणूक लागलो , 
वेवपाकूच जाय जाल्यार मागतां . पुण दिवशात मूं म्हाराजा . ' 

राजा : ' दिवशात कितें ? ... दिले ? 

वेपारी : मागीर अशें करात . रागार जावं नाकात .... 
म्हज्या तोंडार शिपायाकडल्यान हजार जोती मारात . मार 
मारून सामकें फोडात म्हजे तोंड !! 

राजा : ' कितें ? जोतीं मारात ? ? ... जोती आमी फक्कत 
चोरांक मारतात . तुमी आमचे पावणे , तुमकां कशी मारूं 
जोती ? .... आनी कित्यापासत ? ... ' 

वेपारी : ' म्हाराजा तुमी उतर दिवन बसल्यात . दितलेच 


, 


जाल्यार हांवें मागिल्ली वस्त म्हाका दिवपाक जाय . ना जाल्यार 
हांव चल्लों . ' 

राजा मोट्या विचारांत पडलो . पुण करतलो कितें ? अतर 
अकदा गेलें आतां मागता तें दिवचेंच पडटले . दुखेस्त तोंड 
करून राजान शिपायाक फर्मायलें , ‘ मार बाबा हजार जोती 
ताच्या तोंडार . दुसरो अपाय ना ! ' 

राजाचो हुकूम जाल्याबराबर शिपायक हातांत जोतें घेवन 
फुडें सल्लो . तें पळोवन वेपाऱ्यान ताका आडायत आनी राजा 
कडेन पळयत म्हळे , 

म्हाराजा , ओक गजाल तुमकां सांगपाक हांव विसल्लों . 
राजा : कसली ? ' 

वेपारी : ' होव राजवाड्यांत भितर सरतना मुखेल दर 
वंट्यावयल्या शिपायकान म्हाका आडायलो आनी म्हाका मेळटल्या 
अिनामाचो चवथो चांटो हांवें ताका दिवंचो अशी ताणें म्हजे 
कडल्यान कबलात करून घेतली . तशी कबलात करुनूच ताणें 
म्हाका भितर सोडिल्लो . मातशें ताका आपोवणे धाडात . 

राजान त्या शिपायकाक आपोवन हाडिनाफुडें वेपाऱ्यान 
म्हळे , ' व्हय व्हय होच तो . पयले दोनशे - पन्नास जोत्याचे मार 
बसुंदी हाच्या तोंडार . 

त्या शिपायाचे तोंड जोत्यांच्या मारान रक्तबंबाळ जाल्लें 


, 


पळोवन दरबारांतल्या हेर शिपायकांची आनी दरवंट्यावयल्या 
मुखेल राखणदराची भियेवन सामकी गुळी जाली . ल्हवुल्हवू 
थंयच्यान कूस मारपाची ते तयारी करूंक लागले . 

ते पळोवन वेपारी व्हडल्यान आडुलो : 

म्हाराजा , हांकां कोणाकूच जाग्यावयले हालंक दिवं 
नाकात . हो पळयात म्हज्या अिनामाचो दुसरो वांटेकार . दरबाराचो 
मुखेल रखवालदार . हाच्या तोंडार पहुंदी पांचशे जोत्यांची 
मार . म्हगेल्या अिनामाचो अदो वांटो हाणें मागिल्लो . ' 

राजान हुकूम दिलो आनी ताचेंय तोंड बेस बरें रंगले . 
पांचशे जोती बसचेपयलींच रखवालदार जीव वचून जमनीर 
पडलो . 

वेपारी : ' आतां मारपाची अल्ली कितली जोती ? दोनशे 
पन्नास . राजवाड्याचे दरवंट्यावयले शिपायक कितले ? पंचवीस . 
अरिल्ली जोतीं अकेकल्याच्या तोंडार धा धा फावट अश्या 
हिसपान मारपाक लायात . 

राजान ते करून घेतकूच वेपाऱ्यान राजाक सांगलें , 
म्हाराजा , तुमी अितले अदार आनी न्यायी . पुण तुमच्या राज 
वाड्यांत चलता ते तरेचे लांच - घेवयी शिपायक हांवें हेरकडेन 
खंयूच देखूक नात . तुमच्या दरबारांत तुमी दिल्लें अिनाम हे 
सगळे तुमचे कारभारीच फस्त करतात . आनी तुमचे प्रजेक 
लुटटात छळटात . म्हजेकडेनूय हाणी तसोच वेव्हार केलो तेन्ना 


तुमची भेट घेवपाक मेळ्ळी . ही गजाल तुमचे नदरेक येवंची अित 
ल्याचखातीर हांवें तुमचेलागी जोत्या - माराचें अिनाम मागले . 
गरिबाचेर रागार जावं नाकात . ' 

वेपाऱ्याचे हे चातुर्य पळोवन राजाक खूब खूब खोस 
जाली . ताणें आपल्या दरबारांतल्या सगळ्या फटींग आनी दुश्ट 
कारभाऱ्यांक बंदखणीत अडयले . दरबार भरोवन वेपाऱ्याचो 
व्हड भोवमान केलो . ताका आपल्या राज्याचो मुखेल प्रधान 
नेमलो आनी सुखान राज्य चलोवंक लागलो . 


O 


मल्ल्यांक जितो करपी भाटकार 


दोगजाण अश्टि कितेंय कामधंदो मेळटा काय पळोवपाखातीर 

अकदा अका पयशिल्या गांवांत गेले . थंयचे धर्मसाळेंत ते 
रावले . तीन दीस सगळेकडेन भोंवले पुण तांकां बाबड्यांक काय 


drea 


अेक काम मेळ्ळे ना . गांठिचे पेशेय सोंपले . परते वतले म्हळ्यार 
पैसो ना . बाबडे चिंतेत पडले . निमाणे तांकां कळलें कि गांवांत 


कोणूय मरत जाल्यार ताका लासपाखातीर म्हणून गांवचो भाट 
कार धा रुपया दिता . तें आयकून तांकां मातसो धीर आयलो . 

जालें . दोगांभितल्ल्या अकल्यान मेल्ल्याचे सवंग घेतलें , 
दुसऱ्यान चादरीन ताका गुठलायलो . फाटीर अबाल्लो आनी 
भाटकारासरी वचून ताका सांगूक लागलो , ‘ भाटकारा , आमी 
पयसुल्ले गरीब . आमी दोगूय मेळून हांगा कसलेय काम मेळटा 
काय म्हणून पळोवपाक आयिल्ले . काम तर आमकां मेळ्ळेच 
ना . गांठिचे पैशे मात सगळे खलास जाले . आनी अपास काडचे 
पडिल्ल्यान अकस्मात काल म्हगेलो अीश्ट मेलो . कितेंय मदत 
जायत ? 

भाटकारान सगळी खबर आयकून घेतली आनी ताका धा 
रुपया दिले . 

ताणे ते किरवंटीक लायले . आपल्या अिश्टाचे प्रेत माथ्यार 
अबाल्लें आनी तो चलपाक लागलो . 

चलतां चलतां गांचाभायले शिमेर तो पाव जाल्यार 
थंय हातांत दांडो घेवन भाटकारालो अक मुकादम बसला . 
माथ्यावयले पोटलेकडेन बोट दाखोवन ताणें विचाल्लें , 

' आगा , कसली पोटली गा ती माथ्यार ? ' 

अडेचे रडत ताणें जाप दिली , ' पोटली न्हय ती सायबा , 
म्हज्या अिश्टाचे प्रत तें . बाबा , कितें सांगतलो , म्हजेबरावर तो 

आयिल्लो . काल अकस्मात मेलो . ताका चादरींत गुठलावन 
घरा व्हरतां . 

मुकादम : ' प्रेत ? मागीर काड पळोवया वीस रुपया ! ' 

मनीस : ' वीस रुपया गा म्हजेकडेन खंयचे ! ओक पान 
दुडूलेगीत ना . आनी कसले वीस रुपया ? कित्यापासत दिवपाचे ? 

मुकादम : ' आगा तुका हांगाचो कायदो खबर ना ? ' 
मनीस : ' ना . देवाच्यान ना ! 

मुकादम : ' हांगाच्या भाटकाराचो कायदो आसा कि ह्या 
गांवांत कोणूय मरत जाल्यार ताका गांवचे मसंडेंतूच लासपाक 
जाय , आनी कोणाकूय प्रेत भायल्या गांवांत व्हरपाचें आसल्यार 
प्रेताची ताश म्हणून वीस रुपया फारीक करपाक जाय . ते दिल्या 
बगर कशेचभशेन शिमेभायर कोणाकूच प्रेत व्हरपाक मेळपाचें ना ! 
ओक तर प्रेत हांगा लास , पडटले वा वीस रुपया भरचे पडटले . 

आयकनाबराबर मेल्लयाचे सवंग घेतिल्लो खांदावयलो 
मनीस भितल्लेभितर कुळकुळ्ळो . आनी आकांतान : आवयस 
अशी अतरां ताच्या तोंडांतल्यान भायर सल्ली . 

जाणे प्रेत खांदार अबारिलें ताचेर फजेत जावपाचो 
प्रसंग ! मुकदमाक थातारून दवरीत ताणें म्हळे , ‘ म्हजो भीश्ट 
तसो पुरायेन मरूंक ना . मातसो जिवो आसासो दिसता ! 
पळयतां आं . ' अशें म्हणून ताणें प्रेत जमनीर दबल्लें . आनी 
चादर काडली . भितल्ल्या मनशानूय जीव आयिल्लेभशेन केले 

आनी ल्हवूल्हबू तो अटून बसलो . ते पळयल्या बराबर मुकादम 
म्हणूक लागलो , 

भाटकाराचो आनीक अक कायदो आसा , कोणूय 
गांवांत मेल्लो भायल्या गांवचो मनीस जर हे शिमेर ताश भरच्या 
वेळार जितो जायत , जाल्यार तो आनी ताच्या सांगात्याच्या 
मुस्कटार चार चार वाजोवची , तांचेकडल्यान धा रुपया वसूल 
करचे आनी तांकां सोडचे . 

अशें म्हणून मुकादमान दोगांयची मुस्कटां बरी रंगयली . 
धा रुपया घेवन पावती दिली . आनी तांकां शिमेभायर सोडून 
दिले . 


O 


शि द क को लो 


एकदा अंक बिबटो वाग मस्तेल्लो . खूबूच आडांगीपणा करतालो . 

खंय कोणालीं गोरवां खा , कोणाल्यो कोंबयो खा , तर खंय 
वाटेन वेतल्या मनश्यांकूच खा . अशें ताचें चलतालें . गांवच्या 
लोकांनी अकदा मोटे शिताफीन अक पांदरो मांडलो आनी 
ताका धल्लो . 


IA 


PSION 


ग 


NATION 


Rama 


LYSIOR 


तेवटेन अक भट वेतालो . पळे जाल्यार अका पांदऱ्यांत 
बंद केल्लो अंक वाग आसा . भुकेन बाबडो कासावीस जाला आनी 


मुळूमुळू करून रडटा . भटाक त्याची काकुळट आयली . वागा 
म्हांत गेलो आनी ताणें ताका विचाल्लं , ' कितें रे पुता , तूं 
अितलो कश्टी कित्याक ? आनी ह्या पादऱ्यांतसो कित्याक 


बसलाय ? " 


वागान जाप दिली , ' कितें सांगतलों गा भटमाम , 
हांगा सगलें आसा . पुण पियेवपाक मात अिल्लेलेगीत अदक 
ना . म्हाका तान लागल्या . खिळी काडून पांदऱ्याचे दार मातशें 
झुकतें करशीत जाल्यार व्हड अपकार जायत ! न्हंयचेर वचूंक 
अिल्लं अदक पियेवन येतलों आसलों . ' 

भट : पुण तुका हांवें सोडलो जाल्यार तूं म्हाकाच 
फस्त करचो ना मूं ? ' 

वाग : ' शे शे ! अशें केन्ना घडलां ! उपकार करतल्या 
चोच घात कोणे केला ? हांव तुजे ल्हवेकलेगीत हात 
लावंचो ना , अशें तुका अतर दितां . अितलेंच न्हय तर अदक 
पियेवन पांच मिन्टांभितर परतो पांदऱ्यांत येवन बसतां . म्हजेर 


विस्वास दवर . 


भटाक तें खरें दिसले . ताणें वागाक भायर सोडलो . 

वाग मेकळो जावपाचीच फुरसत . गुरगुरत तो भटाच्या 
आंगार गेलो . म्हणूक लागलो , ' आरे चोरा , हांव तुका आतां 
खाल्यावगर सोडटां काय कितें ? चल यो असो ! 

भटाची भियेवन गुळी जाली . ताका सळसळीत घाम 


सुटलो . खंयचें लचांड आपणे हे आंगार घेतले काय जालें ताका . 
कडकडत तो म्हणूक लागलो , ' वागमाम , अशें कितें करतात गा ! 
आत्तां न्हय गा तुवे म्हाका अतर दिल्लं , तुका काय करिना 
म्हुण ! रोखड्यारोखडे विसल्लो ? वरें , तूं म्हाका खातलोच 
जाल्यार खा . पुण त्या पयलीं आमी हे गजालिचो कोणाकडल्यान 
तरी न्याय करंया . मागीर बरेभशेन तूं म्हाका खा ! 

वाग हे गजालीक तयार जालो . भटान लागसारूच 
कोणूय मनीस दिसता काय म्हुण पळयलो . कोण अक ना . पळे 
जाल्यार अक कोलो पयशिल्यान वेता . भटान कोल्याक अलो 
माल्लो आनी वागाक म्हळे , ‘ ह्या कोल्याकूच आमचो जुवीज 


जावं दी . 


कोलो कसलो न्याय करतलो ! वागान मनांत म्हतं आनी 
भटाक म्हणूक लागलो , ' बरेभशेन ! 

भटान घडिल्ली सगली खबर कोल्याक सांगली . कोल्यान 
ती मन दिवन आयकली . आनी म्हणूक लागलो , 

' ही खबर वयल्यान दिसता तितली सोपी न्हय . बरीच 
घुस्पागोंदळाची आसा . ज्या जाग्यार ती घडली थंय गेल्यावगर 
ती सारकी समजुपाची ना . आदी पांदरो आनी तो जागो 
म्हाका पळोवपाक जाय . ' कोल्यान अशें सांगतकूच तिगूयजाण 
पांदऱ्याम्हांत आयले . 

पांदरो बारीकसाणेन पळयत कोलो भटाक म्हणूक 


लागलो , ' ह्या पांदऱ्यांत हो येदो व्हडलो वाग आशिल्लो अशें 
तुमगेले म्हणणे न्हय ? पुण तें कशे शक्य आसा ? येदो व्हडलो 
बाग भितर राकुंकूच शकचो ना . वाग म्हणचे कितें माजर गा ? 
म्हाका कितें दिसता जाणा ... हो रस्तो आसा तो भटाच्या 
पोटांत आशिल्लो . आनी वाग पांदन्याच्या माथ्यार बशिल्लो . 
अशें मूं ? अशेंच आसूंक फावो ! ' 

' तशे न्हय गा , ' वाग आनी भट दोगूय बराबरूच आड्डले . 
आनी परतून अक फावट घडिल्ली सगली गजाल कोल्याक 
सांगली . 

आतां आयलें सारकें ध्यानांत आं , ' कोलो म्हणूंक 
लागलो . ' वाग रस्त्याभितर आशिल्लो आनी पांदरो भटाच्या 
माथ्यार चलतालो ! हे खरें मूं ? 

' कोल्या तूं अितलो मूर्ख कसो ! ' वागान रागान म्हळे . 
अक सादी गजाल तुजे तकलेंत वचना ! हे पळय हांव वाग ,. 
आनी हो पांदरो .... आतां तरी कळ्ळं ? हांव ह्या पांदयभितर 
बशिल्लो . आयलें बोडांत ? ' वागाची भूक वाडत वेताली . 

' तूं ह्या पादऱ्यांत बशिल्लो ? ' कोल्यान अजापान म्हळे . 
म्हाका बाबा हे खरेंच दिसना ! वागमाम , ते कशे शक्य आसा ? 
तुजे फाटले पांय आनी शेपडी तरी भायर अरपाकूच जाय ! 

वाग : ' शे शे ! सामको भितर शेपडी , पांय सगले 
पांदऱ्यांत ! 


कोलो : ' दाखय पळोवया भितर वचून . दोळ्यांनी पळयल्या 
वगर हे गजालीचेर म्हजो कसोच विस्वास बसपाचो ना . 

तें आयकून वाग पांदऱ्यांत झेतान वचून बसलो . तेन्ना 
कोल्यान विचाल्लें , ' आनी वागमाम , हे दार झुकतेच आशिल्लें 
न्हय ? 

वागान जाप दिली , ' नारे पिशा , धापिल्लं आसलें . धांप 
पळोवया तें . तूं म्हणून सामकोच रे बाबा बोडो ! ' 

कोल्यान दार धांपलें आनी म्हणूक लागलो , ' अशेंच 
ओडिल्लं दार ? खिळी लायिल्ली नाशिल्ली ? 

वाग : ' लायिल्ली तर ! आरे भटा , लाय रे ती खिळी 
आशिल्ली तशी . दाखय त्या भोव्याक . ' 

भट बाबडो काचाबूल जावन हे सगळे पळयतालो . वागाक 
पांदऱ्यांतलो सोडून खंयचो चूड दाखोवन म्हारू हाडलो अशें 
ताका जाल्लें . वागान फर्मायनाबराबर तो सट् करून अठलो 
आनी पांदऱ्याची खिळी ताणें भायल्यान घट्ट लावन घेतली . 
आनी सरपळी ओडली . 

तें पळोवन कोलो हांसत म्हणूक लागलो , ' जालें मगा ? 
दार सारकें लागले ? घट्ट ? कशेच अगडपाचें ना ? ' 

' ना कशेंच अगडपाचें ना , ' भटान जाप दिली . 
' आतां न्याय सामको सोपो , ' कोलो सांगूक लागलो . 


' जर तर हे दार घट्ट बंद जालां , जाल्यार मागीर आनी तें परतून 
अगडपाची कसलीच गरज ना ! अपकार करतल्याचो घात 
करूंक सोदतल्याक अशी बुद्ध शिकोवंक जाय . कळ्ळे मगा ? 

कोल्याची शिटूकसाण पळोवन भटाक ताची तोखणाय 
दिसली . ताणे कोल्याचे अपकार मानले . वागाक तसोच पांदऱ्यांत 
सोडलो . आनी दोगूय अठून आपापल्या घरा गेले . 


0 O 


ख रो पुण्या त्मो 


दोग जाण अश्टि आशिल्ले . अकलो सदा देव देव करतालो . 

कपलाक व्हड नाम तिबो लायतालो . सदां देवळांत वेतालो . 
भजना किर्तनाक वेतालो . जप करतालो , स्तोत्रां म्हणटालो . नेमान 


he 


स्नान संध्या करतालो . पुण तेचबराबर सदां आपलो वेपार , पैसो , 
भाटबेंस , हांचे संबंदिचे विचारुय अकासारके ताच्या मनांत घोळत 
रावताले . देवळांत लेगीत . 


हेवटेन स्तोत्र म्हणटा , तेवटेन फाल्यां कोणाक कसो 
डचो हाचो विचार . हेवटेन देवळांत देवादर्शनाक आयला , तेवटेन 
ोणा घरार सुणी कशी चडोवची हो विचार . वचत थय सुवार्थ . 
ता थंय दुस्वास ... झगडी .... दुश्टपणा . भायल्यान दाखोवपाक 
बात रातदीस देवदेव ! 

दुसरो अश्टि बाबडो सादो . देवळांत ताणें केनाय चुकून 
चप . जप , तप , भजन , पुराणां हांतुंतलें ताका कांयच लागनाशिल्लें . 
शेकार आसलो तरीय ल्हानाव्हडांकडेन वागपाची ताची रीत 
म्रतायेची . आपलेपणाची . वेपार करी पुण बऱ्या मनान . हेरांचे 
बळे कापून आपली भर करपाचे काम ताणें केन्नाच केले ना . 
मायिल्ल्याक केन्नाच ना म्हनें ना . सभावान मायेस्त . सत्यान 
पलपी . हेरांचें बरें येवजुपी . 

वर्सी गेली तशे दोगूय अिल्ले अिल्ले जाणटे जाले . आनी 
उपरांत अक दीस मेले , 

दोगांयचे आत्मे वयर गेले . चित्रगुप्तान तांच्या गुण अव 
णांचे मोल केलें आनी चड देव देव करपी आशिल्लो ताका 
रकांत धाडलो . दुसऱ्याक सर्गात 

त्या वेळार नारदमुनी थंय बशिल्लो . यमराजाक ताणें 
चाल्लं , ' हे कशे ? जो नित्य नेमान स्नान - संध्या , जपतप , 
वधर्म करतालो , तो नरकांत ? आनी दुसरो सर्गात ? हो अन्याय 


इय ? ' 


यमान जाप दिली , ' तूं म्हणटा ते बराबर न्हय . 
तोंडान बेठेच रामराम केले . म्हुण अपकारना वयलेवयर लोकांक 
फटोवपाखातीर देवदेव .... आनी दरओक करणी मात कसापाची ! 
कितें अपेग ? नाजाल्यार दुसरो मनीस पळे , देवधर्म केल्ल्यावरी 
जरी तो दिसनाशिल्लो , तरी ताची अिल्लीशी चलणूकलेगीत 
धर्माविरयत नाशिल्ली . जीणभर अक्कूय अधर्माचें , दुश्टपणाचें , 
आनी फटींगपणाचे काम ताचेकडल्यान घडले ना . दुखेस्तांची 
काकुळट , पिडिल्ल्यांचो मोग ताणे सोडलो ना . तोच खरो 
देवभक्त . खरो पुण्यात्मो . देखून सर्गार गेलो ! 


O O 


रा ज्या चो खरो अधिकारी 


क आशिल्लो राजा . खूब नामनेचो . ताका तिगजाण पूत . 
राजा जाणटो जालो तेन्ना आपले राज्य कोणाकडेन दिवंचें 
चो ताका विचार पडलो . देखून आपल्या पुतांची पारख घेव 
चें ताणें थारायलें . 


A 


अक दीस राजान आपल्या तिगूय पुतांक म्हऱ्यान आप 
ले . पयल्याक ताणे विचाल्लें , ' पुता , तुजी सगल्यान व्हड 


अित्सा कितें आसा ? ' पुतान जाप दिली , ' म्हाका संवसारभर 
भोंवचें , तरेकतरेचे देस पळोवंचे , व्हड व्हड पुस्तकां वाचची , 
खावंचें , पियेवंचे , मजा करची , जल्मभर कितें ना कितें शिकत 
रावचें अशें दिसता . ' 

राजान म्हळे , ' बरें आसा . तुका मागिल्ले सगळे मेळटले . ' 
अशें म्हणून ताणें ताका धा गांव दिले . तांच्या अत्पन्नांतल्यान 
आपल्यो सगल्यो गरजो तो सहज भागोवपाक शकतालो . 

राजान दुसऱ्याय पुताक तोच प्रस्न केलो . 

तेन्ना ताणें म्हनें , ' बाबा , म्हाका देवा - भक्ती करची , 
सगळी तिर्थी पळोवची , जपतप , यज्ञयान करचें अशें 
दिसता . ' 

राजान ताकाय हे सगळे करपाक जल्मभर पावसारकें 
धन दिले . आनी आपल्या तिसऱ्या पुताक प्रस्न केलो , ' आनी 
तुजी रे बाबा कितें अित्सा आसा ? सांग पळोवया ! 

तेन्ना धाकल्या पुतान जाप दिली , ' म्हाका व्हड राजा 
जावचें अशें दिसता . संवसारांतलो व्हडांतव्हड आनी पराक्रमी 
राजा ! त्याखातीर आमच्या राज्यांतलें सैन्य खूब वाडोवचे . 
राज्यभर धर्मसाळा बांदच्यो . गरीब दुबळ्यांक दानधर्म करचो . 
हांगाचो वेपारअदीम वाडोवचो . राज्याची अदरगत करची . 
प्रजक न्यायान वागोवचे , सुखान दवरचें . शाळा बांदच्यो . 
प्रजेक गिन्यानान सुदारचें . आनी अशेतरेन अक सगल्यांत बरो , 


गुणस्त आनी प्रजेचेर मोग करपी न्यायी राजा म्हणून कीर्त 
मेळोवची असो म्हजो हावेस आसा . ' 

तें आयकनाबराबर राजा धादोस जालो होच राज्याचो 
खरो अधिकारी हे जाणून , आपले राज्य ताचे सुवादीन केलें 
आनी राजकारभारांतलें आपलें मन काडून घेवन ' राम राम 
करीत तो दीस घालोवपाक लागलो . 


, 


O 


र.वि. पंडित : -अखिल भारतीय किर्तिचे 
फोटोग्राफर आनी नामनचे बरोवपी . जल्म 
गांयांत . मुळावें शिकर गोंयांत आनी वयले 
शिकप पुण्यांत जाले . 

१ ९४१-५४ ह्या काळांत भारतांतल्या 
काय नामनेच्या अिग्रजी आनीखुबशा मराठी 
नेमाळ्यांनी तांगेलें फोटोग्राफी , गोंयची जीण 
आनी संस्कृताय ... ह्या आनी हेर विशयांचेर 
बैचारीक आनी ललीत बरप अजवाडाक आयलें . अिंग्रजी आनी मराठी 
कविताय अजवाडाक आयल्यो . खेरीज , ह्याच काळांत प्रेस फोटोग्राफी 
आनी खास बातमीदार म्हणून ते बर्सभर महात्मा गांधिंच्या सहवा 
सांत अल्ले . 

ह्या काळांत तांणी घेतिल्ले गांधिजिंचे शेकड्यांनी फोटो भारतांतल्या 
भदिकशा सगल्या भासांतल्या नामनेच्या वर्तमानपत्रांतल्यान उजवाडाक 
आयल्यात . लाखांनी घरांनी पावल्यात . 

फोटोग्राफिच्या अखिल भारतीय स्पर्धानी तांकां कितलींशी बक्षिसां 
मेळ्ळ्यांत . १ ९ ४८ त गांधिजिच्या फोटोंच्या प्रदर्शनांत पयलं बक्षिस - गोल्ड 
मेडल मेळ्ळे . 

१ ९ ४ ९ त , गांधिजिंचो ज्या ज्या संस्थांकडेन संबंद आयलो त्या त्या 
संस्थांचे आनी गांधिजींकडेन संबंदित अशा गुजरात , काठेवाडांतल्या 
म्हत्वाच्या स्थळांचे छायाचित्रण करपाखातीर आचार्य काका कालेलकरांनी 
तांची निवड केली . 

१ ९ ५० ते १ ९ ५४ मेरेन के पू . साने गुरुजिंचे आंतर - भारतिचें सपन 
साकार करपाच्या हेतान तांणी " भारती ” हे मराठी नेमाळे पांच वर्मा 
चलयलें . 

१ ९ ५२ पसून पंडितांनी कोंकणींतल्यान बरप सुरू केले . आतांमेरेन 
तांगेले ' आयलें तशे गायले , ' ' म्हजे अतर गावड्याचे , ' ' सुखले ते 
रूप धरतलें , ' ' चंद्रावळ , ' आनी ' ल्हारां ' हे कवितां - झेले अजवाडाक 
आयल्यात 


